

अल्पसंख्याक विकास विभागामार्फत सुरु करण्यात आलेल्या शासकीय वसतिगृहात राहणाऱ्या अल्पसंख्याक विद्यार्थ्यांच्या (मुले/मुली) आहाराकरिता थेट रक्कम त्यांच्या आधार संलग्न बँक खात्यात जमा करणे या योजनेकरीता आहरण व संवितरण अधिकारी घोषित करणेबाबत

महाराष्ट्र शासन

अल्पसंख्याक विकास विभाग

शासन निर्णय क्रमांक : वआयो २०२४/प्र.क्र.५३/का-८

मादाम कामा मार्ग, हुतात्मा राजगुरु चौक,

मंत्रालय, मुंबई - ४०० ०३२.

दिनांक : १७ फेब्रुवारी, २०२५

वाचा : १) अल्पसंख्याक विकास विभाग, शासन निर्णय क्रमांक:

वआयो २०१७/प्र.क्र.३१/१७/का-८, दि.१२ ऑक्टोबर, २०२१.

२) अल्पसंख्याक विकास विभाग, शासन निर्णय क्रमांक:

अविवि-६५२३/प्र.क्र.७२/का-१, दि. १४ मार्च, २०२४

प्रस्तावना -

अल्पसंख्याक विकास विभागामार्फत सुरु करण्यात आलेल्या शासकीय वसतिगृहात राहणाऱ्या अल्पसंख्याक विद्यार्थ्यांच्या (मुले/मुली) आहाराकरिता थेट रक्कम त्यांच्या आधार संलग्न बँक खात्यात जमा करण्यासंदर्भातील आदेश संदर्भ क्र. १ येथील शासन निर्णयान्वये निर्गमित करण्यात आला आहे. त्यानुसार पात्र लाभार्थ्यांना आहार भत्ता वितरीत करण्यात येत आहे. संदर्भ क्र २ येथील शासन निर्णयान्वये अल्पसंख्याक समुदायासाठीच्या सर्व योजनांच्या प्रभावी अंमलबजावणीकरीता प्रत्येक जिल्ह्यात जिल्हाधिकारी यांच्या नियंत्रणाखाली अल्पसंख्याक कक्ष स्थापन करण्यास मान्यता देण्यात आली आहे. जिल्हाधिकारी कार्यालयातील जिल्हा नियोजन अधिकारी जिल्हा अल्पसंख्याक कक्षाचे प्रमुख म्हणुन काम पाहतील. त्यानुषंगाने उक्त योजनेच्या परिणामकारक संनियंत्रणाकरीता जिल्हा नियोजन अधिकारी तथा जिल्हा अल्पसंख्याक अधिकारी यांना आहरण व संवितरण अधिकारी घोषित करण्याची बाब शासनाच्या विचाराधीन होती.

शासन निर्णय -

अल्पसंख्याक विकास विभागामार्फत सुरु करण्यात आलेल्या शासकीय वसतिगृहात राहणाऱ्या अल्पसंख्याक विद्यार्थ्यांच्या (मुले/मुली) आहाराकरिता थेट रक्कम त्यांच्या आधार संलग्न बँक खात्यात जमा करणे या योजनेसाठी जिल्हा नियोजन अधिकारी तथा जिल्हा अल्पसंख्याक अधिकारी यांना आहरण व संवितरण अधिकारी घोषित करण्यास याद्वारे मंजूरी देण्यात येत आहे .

२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०२१७१५०२५९२६१४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(मिलिंद शेणॉय)
उप सचिव, महाराष्ट्र शासन

प्रत,

- (१) महालेखापाल, (लेखा परिक्षा) महाराष्ट्र राज्य, मुंबई,
- (२) महालेखापाल, (लेखा व अनुज्ञेयता) महाराष्ट्र राज्य, मुंबई
- (३) सर्व जिल्हाधिकारी
- (४) आयुक्त, अल्पसंख्याक आयुक्तालय, महाराष्ट्र राज्य, छत्रपती संभाजीनगर
- (५) संचालक, तंत्रशिक्षण संचालनालय, मुंबई
- (६) सह संचालक, (सुधारणा), संचालनालय लेखा व कोषागारे, नवीन प्रशासकीय भवन, ५ वा मजला, मंत्रालय, मुंबई.
- (७) अधिदान व लेखा अधिकारी, मुंबई
- (८) संबंधित जिल्हा कोषागार अधिकारी.
- (९) सर्व जिल्हा नियोजन अधिकारी तथा जिल्हा अल्पसंख्याक अधिकारी, जिल्हाधिकारी कार्यालय
- (९) निवासी लेखा परीक्षा अधिकारी, मुंबई
- (१०) नियोजन विभाग का. १४७१, मंत्रालय, मुंबई
- (११) वित्त विभाग, व्यय-१/ अर्थ-३ व १४, मंत्रालय, मुंबई
- (१२) अवर सचिव (का. ७), अल्पसंख्याक विकास विभाग, मंत्रालय, मुंबई
- (१३) निवडनस्ती (का.८).